

అధికాశ్చయుజ  
బహుశ సప్తమీ



శ్రీమత్ సుందరకాండపతనం



09.10.2020  
శుక్రవారము



గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రియాధ్యాసితవక్షసం ।  
శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య శ్రీపద్మావతీజానేః  
భగవతః శ్రీవేంకటేశ్వరస్వామినః సన్నిధౌ ధర్మవిగ్రహస్య శ్రీరామచంద్రప్రభోః పాదసేవకస్య  
హనూమతః ప్రసాదేన అస్మిన్ భువనే విషూచికా క్రిమిజనితసమస్తదుష్ప్రభావనిర్మూలన ద్వారా,  
సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు  
సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం,  
సత్కార్యాణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం,  
సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం,  
ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమత్  
వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-  
రామాయణాంతర్గతే సుందరకాండే యథాశక్తి వింశసర్గశ్లోకపారాయణం, శ్రీధన్వంతరి  
మంత్రపారాయణం తథా శ్రీసౌభాగ్యలక్ష్మీస్తోత్రపారాయణం చ అన్యోన్య సాహాయ్యేన ఆచార్యముఖేన  
కరిష్యామహే.

**శ్రీ రోమప్రార్థన -** రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థన -** గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ప్రార్థన -** కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥



శ్రీహనుమత్ నమః





**అథ సుందరకొండే వింశః సర్గః**



చారుస్మితే చారుదతి చారునేత్రే విలాసిని ।  
 మనో హరసి మే భీరు సుపర్ణః పన్నగం యథా ॥ 20.29 ॥

క్లిష్టకాశేయవసనాం తన్వీమప్యనలంకృతామ్ ।  
 త్వాం దృష్ట్వా స్వేషు దారేషు రతిం నోపలభామ్యహమ్ ॥ 20.30 ॥

అంతఃపురనివాసిన్యః స్త్రియః సర్వగుణాన్వితాః ।  
 యావన్త్యో మమ సర్వాసామైశ్వర్యం కురు జానకి ॥ 20.31 ॥

మమ హ్యసితకేశాన్తే త్రైలోక్యప్రవరాః స్త్రియః ।  
 తాస్త్వాం పరిచరిష్యన్తి శ్రియమస్పరసో యథా ॥ 20. 32 ॥

యాని వైశ్రవణే సుభ్రు రత్నాని చ ధనాని చ ।  
 తాని లోకాంశ్చ సుశ్రోణి మాం చ భుంక్ష్వ యథాసుఖమ్ ॥ 20.33 ॥



**ఇతి సుందరకొండే వింశః సర్గే ఏంశశ్లోకైః**



**శ్రీరెమిస్తుతిః** - ఆపదామపహర్తారం దాతారం సర్వసంపదాం ।  
 లోకాభిరామం శ్రీరామం భూయో భూయో నమామ్యహమ్ ॥

**ఫలస్తుతిః** - బుద్ధిర్బలం యశో ధైర్యం నిర్భయత్వమరోగితా ।  
 అజాడ్యం వాక్పటుత్వం చ హనూమత్ స్మరణాత్ భవేత్ ॥

**శ్రీ హనుమతే నమః**



**అథ ఫీసస్త్వరి శ్లోసమ్**



అచ్యుతానంత గోవింద విష్ణో నారాయణామృత ।  
 రోగాన్మే నాశయాశేషాన్ ఆశు ధన్వన్తరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।  
 స్వభక్తేభ్యః అనుగృహ్లాన్తం వందే ధన్వన్తరిం హరిమ్ ॥ 2 ॥

ధన్వన్తరేరిమం శ్లోకం భక్త్యా నిత్యం పఠన్తి యే ।  
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥



ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ  
 సర్వామయవినాశనాయ త్రైలోక్యనాథాయ మహావిష్ణవే స్వాహా । ఓం వాసుదేవాయ విద్మహే  
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ శ్రీసౌభాగ్యలక్ష్మీస్తోత్రమ్**

సిద్ధిలక్ష్మ్యే ఋద్ధిలక్ష్మ్యే విద్యాలక్ష్మ్యే నమో నమః ।

నమస్తే కళ్యాణలక్ష్మ్యే మహాలక్ష్మ్యే నమో నమః ॥ 1 ॥

కీర్తిలక్ష్మ్యే మూర్తిలక్ష్మ్యే వర్చోలక్ష్మ్యే నమో నమః ।

నమస్తేత్వనంతలక్ష్మ్యే మహాలక్ష్మ్యే నమో నమః ॥ 2 ॥

జపలక్ష్మ్యే తపోలక్ష్మ్యే వ్రతలక్ష్మ్యే నమో నమః ।

నమస్తే వైరాగ్యలక్ష్మ్యే మహాలక్ష్మ్యే నమో నమః ॥ 3 ॥

మంత్రలక్ష్మ్యే తంత్రలక్ష్మ్యే యంత్రలక్ష్మ్యే నమో నమః ।

నమో గురుకృపాలక్ష్మ్యే మహాలక్ష్మ్యే నమో నమః ॥ 4 ॥

సభాలక్ష్మ్యే ప్రభాలక్ష్మ్యే కళాలక్ష్మ్యే నమో నమః ।

నమస్తే లావణ్యలక్ష్మ్యే మహాలక్ష్మ్యే నమో నమః ॥ 5 ॥

వేదలక్ష్మ్యే నాదలక్ష్మ్యే శాస్త్రలక్ష్మ్యే నమో నమః ।

నమస్తే వేదాంతలక్ష్మ్యే మహాలక్ష్మ్యే నమో నమః ॥ 6 ॥

క్షేత్రలక్ష్మ్యే తీర్థలక్ష్మ్యే వేదిలక్ష్మ్యే నమో నమః ।

నమస్తే సంతానలక్ష్మ్యే మహాలక్ష్మ్యే నమో నమః ॥ 7 ॥

యోగలక్ష్మ్యే భోగలక్ష్మ్యే యజ్ఞలక్ష్మ్యే నమో నమః ।

క్షీరార్ణవపుణ్యలక్ష్మ్యే మహాలక్ష్మ్యే నమో నమః ॥ 8 ॥

అన్నలక్ష్మ్యే మనోలక్ష్మ్యే ప్రజ్ఞాలక్ష్మ్యే నమో నమః ।

విష్ణువక్షోభూషలక్ష్మ్యే మహాలక్ష్మ్యే నమో నమః ॥ 9 ॥

**ఇతి శ్రీసౌభాగ్యలక్ష్మీస్తోత్రే నవశ్లోకాః**


## అథ నీపగ్రహాప్తార్థనె

ఆరోగ్యం పద్మబంధుః వితరతు నితరాం సంపదం శీతరశ్మిః  
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రీ రిపుభయశమనం భార్గవః శౌర్యమార్కిః  
 దీర్ఘాయుః సైంహికేయః విపులతరయశః కేతురాచంద్రతారమ్ ॥  
 అరిష్టాని ప్రణశ్యంతు దురితాని భయాని చ ।  
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమాప్తార్థనె** : యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**: కాయేన వాచా మనసేంద్రియైర్వా  
 బుద్ధ్యాత్మనా వా ప్రకృతేః స్వభావాత్ ।  
 కరోమి యద్యత్సకలం పరస్మై  
 నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

